

## MINUTI

### KAMRA TAD-DEPUTATI

#### L-ERBATAX-IL PARLAMENT

#### SEDUTA NRU 162

It-Tlieta, 31 ta' Ottubru 2023

Il-Kamra tad-Deputati ltaqgħet fis-Sala tal-Parlament, il-Belt Valletta fl-4.03 p.m.

L-Ispeaker, l-Onor. Anġlu Farrugia, ippresjeda.

#### ATTENDENZA

L-Onor. Abigail Camilleri, l-Onor. Robert Cutajar, l-Onor. Katya De Giovanni\* u l-Onor. Stephen Spiteri kienu skużati.

~~L-Onor. Katya De Giovanni\*~~ u l-Onor. Alex Muscat kienu assenti.

*\* Vide Minuti tas-Seduta 167 – 08.11.23*

#### TALBA

L-Iskrivan tal-Kamra qal it-talba.

## MINUTI

Il-Minuti tas-Seduta Nru 161 li saret fit-30 ta' Ottubru 2023 kienu kkonfermati.

#### INFORMAZZJONI MIS-SEDJA

L-Ispeaker qiegħed fuq il-Mejda tal-Kamra:

- P.L. 2443      Rapport tal-Uffiċċju Nazzjonali tal-Verifika bl-isem *Review by the Auditor General on Fixed Assets and Stocks* datat Ottubru 2023; u
- P.L. 2444      Rapport tal-parteciċipazzjoni tal-Onor. Naomi Cachia, l-Onor. Chris Bonett, l-Onor. Beppe Fenech Adami u l-Onor. Chris Said fir-Raba' Parti tas-Sessjoni Ordinarja tal-2023 tal-Assemblea Parlamentari tal-Kunsill tal-Ewropa li nżammet ġewwa Strażburgu bejn id-9 u t-13 ta' Ottubru 2023.

#### MISTOQSJIJET

Mistoqsijiet ġew magħmula u mogħtija twegiba orali.

Fl-4.32 p.m. l-aħħar mistoqsija kienet numru 11026 u l-mistoqsijiet l-oħra kollha li dehru fuq l-aġenda ngħataw twegiba bil-miktub.

## TQEGHID TA' KARTI

Il-Ministru għall-Wirt Nazzjonali, l-Arti u l-Gvern Lokali, l-Onor. Owen Bonnici, f'isem il-Ministru għall-Politika Soċjali u d-Drittijiet tat-Tfal qiegħed fuq il-Mejda tal-Kamra:

P.L. 2445 Avviż Legali Nru 257 tal-2023 – Regolamenti tal-2023 li jemendaw l-Iskedi li jinsabu mal-Att dwar is-Sigurtà Soċjali (Emenda Nru 2);

f'isem il-Ministru għall-Agrikoltura, is-Sajd u d-Drittijiet tal-Animali qiegħed fuq il-Mejda tal-Kamra:

P.L. 2446 Avviż Legali Nru 256 tal-2023 – Regolamenti tal-2023 li jemendaw ir-Regolamenti dwar l-Operazzjonijiet tal-Akkwakultura;

P.L. 2447 Rapport tal-investigazzjoni dwar l-imwiet ta' tajr fix-Xemxija fid-29 ta' Ġunju 2023, bi twegiba għall-mistoqsija parlamentari numru 12730;

f'isem il-Ministru għal Ghawdex qiegħed fuq il-Mejda tal-Kamra:

P.L. 2448 Tabella li turi informazzjoni dwar in-numru ta' anzjani u persuni b'diżabilità li jagħmlu uzu mis-servizz ta' Home Help f'Ghawdex maqsuma lokalità b'lokalità, bi twegiba għall-mistoqsija parlamentari numru 12626;

P.L. 2449 Informazzjoni dwar talbiet li saru għall-Home Help f'Ghawdex fis-snin bejn l-2020 u l-2023, bi twegiba għall-mistoqsija parlamentari numru 12627;

f'isem il-Ministru għall-Ambjent, l-Energija u l-Intrapriża qiegħed fuq il-Mejda tal-Kamra:

P.L. 2450 Tender Documents ta' kull stadju tal-Proġett Waste to Energy Facility fil-Magħtab, bi twegiba għall-mistoqsija parlamentari numru 12733;

f'isem il-Ministru għall-Finanzi u x-Xogħol qiegħed fuq il-Mejda tal-Kamra:

P.L. 2451 Informazzjoni dwar konsulenti ingaġġati mal-Ministeru għall-Finanzi u x-Xogħol għall-perjodu bejn Ottubru 2022 u Ottubru 2023, bi twegiba għall-mistoqsija parlamentari numru 12497;

f'isem il-Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni qiegħed fuq il-Mejda tal-Kamra:

P.L. 2452 Informazzjoni dwar konsulenti ingaġġati mal-Ministeru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni għall-perjodu bejn Ottubru 2022 u Ottubru 2023, bi twegiba għall-mistoqsija parlamentari numru 12498;

f'isem il-Ministru għall-Ġustizzja qiegħed fuq il-Mejda tal-Kamra:

P.L. 2453 Informazzjoni dwar konsulenti ingaġġati mal-Ministeru għall-Ġustizzja għall-perjodu bejn Ottubru 2022 u Ottubru 2023, bi twegiba għall-mistoqsija parlamentari numru 12500; u

f'isem il-Ministru għax-Xogħlijiet Pubbliċi u l-Ippjanar qiegħed fuq il-Mejda tal-Kamra:

P.L. 2454 Informazzjoni dwar konsulenti ingaġġati mal-Ministeru għax-Xogħlijiet Pubbliċi u l-Ippjanar għall-perjodu bejn Ottubru 2022 u Ottubru 2023, bi twegiba għall-mistoqsija parlamentari numru 12499; u

P.L. 2455 Tagħrif dwar in-numru ta' Skill Cards li nħargu maqsuma skont il-kategorija, bi twegiba għall-mistoqsija parlamentari numru 12557.

## **KUMITATI PERMANENTI**

L-Onor. Deo Debattista, President tal-Kumitat Permanenti dwar l-Ambjent, it-Tibdil fil-Klima u l-Ippjanar tal-Iżvilupp, irrapporta li fil-laqgħa tal-Erbgħa, 25 ta' Ottubru 2023, il-Kumitat iddiskuta l-*Partial Review of the Cemeteries Policy and Design Guidance 2015: Policy and Design Guidance for the Development of standalone Crematoria – revised draft policy*. Huwa nforma lill-Kamra li s-suggerimenti li saru waqt l-istess laqgħa kienu ser jintbagħtu lill-Awtorità tal-Ippjanar qabel is-6 ta' Novembru 2023, u çjoè qabel jagħlaq il-perjodu ta' konsultazzjoni.

L-Onor Debattista qiegħed fuq il-Mejda tal-Kamra:

P.L. 2456 *Partial Review of the Cemeteries Policy and Design Guidance 2015* mahruġa mill-Awtorità tal-Ippjanar f' Settembru 2023; u

P.L. 2457 Traskrizzjoni tal-Laqgħa Nru 4 tal-Kumitat Permanenti dwar l-Ambjent, it-Tibdil fil-Klima u l-Ippjanar tal-Iżvilupp fejn fiha għet diskussa l-*Partial Review of the Cemeteries Policy and Design Guidance 2015* u saru s-suggerimenti.

## **MOZZJONIJIET**

### **181. ABOZZ TA' LIĠI SABIEX IKOMPLI JEMENDA L-ATT DWAR IL-GOVERNANZA SPORTIVA U L-INTERGRITÀ FL-ISPORT**

Il-Ministru għall-Wirt Nazzjonali, l-Arti u l-Gvern Lokali, l-Onor. Owen Bonnici f' isem il-Ministru għall-Edukazzjoni, l-Ispport, iż-Żgħażaġġ, ir-Riċerka u l-Innovazzjoni, ippropona l-Ewwel Qari tal-Abbozz ta' Liġi sabiex ikompli jemenda l-Att dwar il-Governanza Sportiva u l-Intergrità fl-Ispport.

L-Onor. Romilda Zarb issekondat.

Il-mozzjoni għaddiet nem. con. u l-Abbozz ta' Liġi msejjaħ "Att sabiex ikompli jemenda l-Att dwar il-Governanza Sportiva u l-Intergrità fl-Ispport, Kap. 626" inqara l-ewwel darba.

### **183. MOZZJONI TA' PROĊEDURA LI TIRREGOLA S-SEDUTI KONNESSI MAL-ESTIMI ĠENERALI GĦAS-SENA 2024**

Id-Deputat Prim Ministru u Ministru għas-Saħħa, l-Onor. Chris Fearne, ippropona:

Illi minkejja kull provvediment ieħor fl-Ordni Permanenti tal-Kamra u riżoluzzjonijiet oħra approvati mill-Kamra, dan li ġej għandu jirregola l-proċedura dwar l-Estimi Ġenerali tal-Ispiża għas-sena 2024 u dwar l-Estimi Supplimentari tal-Ispiża għas-sena 2023.

#### **A. Provvedimenti Ġenerali**

1. Illi jkunu jistgħu jittieħdu aktar minn seba' seduti għall-konsiderazzjoni tal-Estimi Ġenerali fil-Kumitat ta' Provvista (Ordni Permanenti Nru 71(3)(ċ)).

2. Illi l-Kamra tista' tiltaqa' filgħodu, wara nofsinhar u filgħaxija fl-istess gurnata.

3. Illi matul il-ġranet tad-dibattiti dwar l-Estimi Ġenerali 2024, kif ukoll fil-jiem tal-Kumitat ta' Provvista għall-Estimi Ġenerali 2024, u l-Estimi Supplimentari għas-sena 2023, il-hin li fih għandha tiltaqa' l-Kamra hu kif ġej:

(i) fis-seduta mħollija għad-diskussjoni tar-riżoluzzjonijiet tal-Ministeru għas-Sahha, ix-xogħol finanzjarju ma għandux jieħu aktar minn tliet sigħat, bid-dibattitu jibda fid-9.00 am u jispiċċa f'nofsinhar. Is-seduta tkun mingħajr mistoqsijiet u l-hin tal-aġġornament ma jittehidx;

(ii) fis-seduta mħollija għad diskussjoni tar-riżoluzzjonijiet tal-Ministeru għall-Wirt Nazzjonali, l-Arti u l-Gvern Lokali, ix-xogħol finanzjarju ma għandux jieħu aktar minn tliet sigħat. Il-Kamra tiltaqa' fl-4.00 pm, il-mistoqsijiet jistgħu jiġu magħmula lill-Ministri sa mhux aktar tard mill-4.30 pm, bid-dibattitu jibda fl-4.30 pm u jispiċċa fis-7.30 pm, u l-hin tal-aġġornament ma jittehidx;

(iii) fis-seduta mħollija għad-diskussjoni tar-riżoluzzjonijiet tal-Ministeru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni, ix-xogħol finanzjarju ma għandux jieħu aktar minn tliet sigħat, bid-dibattitu jibda fid-9.00 am u jispiċċa f'nofsinhar. Is-seduta tkun mingħajr mistoqsijiet u l-hin tal-aġġornament ma jittehidx;

(iv) fis-seduta mħollija għad-diskussjoni tar-riżoluzzjonijiet tal-Ministeru għall-Ambjent, l-Enerġija u l-Intrapriża, ix-xogħol finanzjarju ma għandux jieħu aktar minn tliet sigħat. Il-Kamra tiltaqa' fl-4.00 pm, il-mistoqsijiet jistgħu jiġu magħmula lill-Ministri sa mhux aktar tard mill-4.30 pm, bid-dibattitu jibda fl-4.30 pm u jispiċċa fis-7.30 pm, u l-hin tal-aġġornament ma jittehidx;

(v) fis-seduta mħollija għad-diskussjoni tar-riżoluzzjonijiet tal-Ministeru għall-Inklużjoni, il-Volontarjat u d-Drittijiet tal-Konsumatur, ix-xogħol finanzjarju ma għandux jieħu aktar minn tliet sigħat, bid-dibattitu jibda fid-9.00 am u jispiċċa f'nofsinhar. Is-seduta tkun mingħajr mistoqsijiet u l-hin tal-aġġornament ma jittehidx;

(vi) fis-seduta mħollija għad-diskussjoni tar-riżoluzzjonijiet tal-Ministeru għall-Affarijiet Barranin u Ewropej u l-Kummerċ, ix-xogħol finanzjarju ma għandux jieħu aktar minn tliet sigħat. Il-Kamra tiltaqa' fl-4.00 pm, il-mistoqsijiet jistgħu jiġu magħmula lill-Ministri sa mhux aktar tard mill-4.30 pm, bid-dibattitu jibda fl-4.30 pm u jispiċċa fis-7.30 pm, u l-hin tal-aġġornament ma jittehidx;

(vii) fis-seduta mħollija għad-diskussjoni tar-riżoluzzjonijiet tal-Ministeru għall-Agrikoltura, is-Sajd u d-Drittijiet tal-Animali, ix-xogħol finanzjarju ma għandux jieħu aktar minn tliet sigħat. Il-Kamra tiltaqa' fid-9.00 am, il-mistoqsijiet jistgħu jiġu magħmula lill-Ministri sa mhux aktar tard mid-9.30 am, bid-dibattitu jibda fid-9.30 am u jispiċċa fin-12.30 pm, u l-hin tal-aġġornament ma jittehidx;

(viii) fis-seduta mħollija għad-diskussjoni tar-riżoluzzjonijiet tal-Ministeru għat-Turiżmu, ix-xogħol finanzjarju ma għandux jieħu aktar minn tliet sigħat, bid-dibattitu jibda fid-9.00 am u jispiċċa f'nofsinhar. Is-seduta tkun mingħajr mistoqsijiet u l-hin tal-aġġornament ma jittehidx;

(ix) fis-seduta mħollija għad-diskussjoni tar-riżoluzzjonijiet tal-Ministeru għall-Politika Soċjali u d-Drittijiet tat-Tfal, ix-xogħol finanzjarju ma għandux jieħu aktar minn tliet sigħat. Il-Kamra tiltaqa' fl-4.00 pm, il-mistoqsijiet jistgħu jiġu magħmula lill-Ministri sa mhux aktar tard mill-4.30 pm, bid-dibattitu jibda fl-4.30 pm u jispiċċa fis-7.30 pm, u l-hin tal-aġġornament ma jittehidx;

(x) fis-seduta mħollija għad-diskussjoni tar-riżoluzzjonijiet tal-Ministeru għall-Ekonomija, il-Fondi

Ewropej u l-Artijiet, ix-xogħol finanzjarju ma għandux jieħu aktar minn tliet sigħat, bid-dibattitu jibda fid-9.00 am u jispiċċa f'nofsinhar. Is-seduta tkun mingħajr mistoqsijiet u l-ħin tal-aġġornament ma jitteħidx;

(xi) fis-seduta mhollija għad-diskussjoni tar-riżoluzzjonijiet tal-Ministeru għall-Akkomodazzjoni Soċjali u Affordabbli, ix-xogħol finanzjarju ma għandux jieħu aktar minn tliet sigħat. Il-Kamra tiltaqa' fl-4.00 pm, il-mistoqsijiet jistgħu jiġu magħmula lill-Ministri sa mhux aktar tard mill-4.30 pm, bid-dibattitu jibda fl-4.30 pm u jispiċċa fis-7.30 pm, u l-ħin tal-aġġornament ma jitteħidx;

(xii) fis-seduta mhollija għad-diskussjoni tar-riżoluzzjonijiet tal-Ministeru għat-Trasport, l-Infrastruttura u l-Proġetti Kapitali, ix-xogħol finanzjarju ma għandux jieħu aktar minn tliet sigħat, bid-dibattitu jibda fid-9.00 am u jispiċċa f'nofsinhar. Is-seduta tkun mingħajr mistoqsijiet u l-ħin tal-aġġornament ma jitteħidx;

(xiii) fis-seduta mhollija għad-diskussjoni tar-riżoluzzjonijiet tal-Uffiċċju tal-Prim Ministru, ix-xogħol finanzjarju ma għandux jieħu aktar minn tliet sigħat. Il-Kamra tiltaqa' fl-4.00 pm, il-mistoqsijiet jistgħu jiġu magħmula lill-Ministri sa mhux aktar tard mill-4.30 pm, bid-dibattitu jibda fl-4.30 pm u jispiċċa fis-7.30 pm, u l-ħin tal-aġġornament ma jitteħidx;

(xiv) fis-seduta mhollija għad-diskussjoni tar-riżoluzzjonijiet tal-Ministeru għall-Finanzi u x-Xogħol, ix-xogħol finanzjarju ma għandux jieħu aktar minn tliet sigħat, bid-dibattitu jibda fid-9.00 am u jispiċċa f'nofsinhar. Is-seduta tkun mingħajr mistoqsijiet u l-ħin tal-aġġornament ma jitteħidx;

(xv) fis-seduta mhollija għad-diskussjoni tar-riżoluzzjonijiet tal-Ministeru għal Għawdex, ix-xogħol finanzjarju ma għandux jieħu aktar minn tliet sigħat. Il-Kamra tiltaqa' fl-4.00 pm, il-mistoqsijiet jistgħu jiġu magħmula lill-Ministri sa mhux aktar tard mill-4.30 pm, bid-dibattitu jibda fl-4.30 pm u jispiċċa fis-7.30 pm, u l-ħin tal-aġġornament ma jitteħidx;

(xvi) fis-seduta mhollija għad-diskussjoni tar-riżoluzzjonijiet tal-Ministeru għall-Anzjanità Attiva, ix-xogħol finanzjarju ma għandux jieħu aktar minn tliet sigħat, bid-dibattitu jibda fid-9.00 am u jispiċċa f'nofsinhar. Is-seduta tkun mingħajr mistoqsijiet u l-ħin tal-aġġornament ma jitteħidx;

(xvii) fis-seduta mhollija għad-diskussjoni tar-riżoluzzjonijiet tal-Ministeru għax-Xogħlijiet Pubbliċi u l-Ippjanar, ix-xogħol finanzjarju ma għandux jieħu aktar minn tliet sigħat. Il-Kamra tiltaqa' fl-4.00 pm, il-mistoqsijiet jistgħu jiġu magħmula lill-Ministri sa mhux aktar tard mill-4.30 pm, bid-dibattitu jibda fl-4.30 pm u jispiċċa fis-7.30 pm, u l-ħin tal-aġġornament ma jitteħidx;

(xviii) fis-seduta mhollija għad-diskussjoni tar-riżoluzzjonijiet tal-Ministeru għall-Ġustizzja, ix-xogħol finanzjarju ma għandux jieħu aktar minn tliet sigħat, bid-dibattitu jibda fid-9.00 am u jispiċċa f'nofsinhar. Is-seduta tkun mingħajr mistoqsijiet u l-ħin tal-aġġornament ma jitteħidx; u

(xix) fis-seduta mhollija għad-diskussjoni tar-riżoluzzjonijiet tal-Ministeru għall-Intern, is-Sigurtà, ir-Riformi u l-Ugwaljanza, ix-xogħol finanzjarju ma għandux jieħu aktar minn tliet sigħat. Il-Kamra tiltaqa' fl-4.00 pm, il-mistoqsijiet jistgħu jiġu magħmula lill-Ministri sa mhux aktar tard mill-4.30 pm, bid-dibattitu jibda fl-4.30 pm u jispiċċa fis-7.30 pm, u l-ħin tal-aġġornament ma jitteħidx.

4. Illi l-ħin li jittiehed għal xi sospensjoni waqt id-diskussjonijiet kollha konnessi mal-Estimi Ġenerali 2024 jew l-Estimi Supplimentari 2023, kif ukoll waqt iż-żewġ approprazzjonijiet, għandu jiżdied mal-ħin stabbilit għall-interruzzjoni tax-xogħol.

5. Illi minbarra t-Tnejn, it-Tlieta u l-Erbgħa, il-Kamra tista' tiltaqa' wkoll il-Ħamis, il-Ġimgħa u s-Sibt, kemm filgħodu, wara nofsinhar u filgħaxija fl-istess jum.

6. Illi meta l-Kamra tiltaqa' nhar ta' Ħamis, kemm filgħodu, kemm wara nofsinhar u kemm filgħaxija, isir biss xogħol tal-Gvern.

7. Illi fis-seduti kollha li għandhom x'jaqsmu mal-Estimi Ġenerali 2024 jew l-Estimi Supplimentari 2023 kif ukoll waqt iż-żewġ approprjazzjonijiet, jista' jsir xogħol ieħor tal-Gvern, inklużi mozzjonijiet u riżoluzzjonijiet, kif ikun jidher fuq l-Aġenda, wara li jispicċa x-xogħol finanzjarju fil-ħin tal-interruzzjoni tax-xogħol u wara li jgħaddi x-xogħol kollu li jkun jidher fuq l-Aġenda, jitressaq l-Agġornament u l-ħin tal-Agġornament ma jittehidx.

8. Illi matul il-perjodu li fih ikunu qed isiru s-seduti kollha li għandhom x'jaqsmu mal-Estimi Ġenerali 2024, l-Estimi Supplimentari 2023 kif ukoll waqt iż-żewġ approprjazzjonijiet, il-Kamra tista' tiltaqa' wkoll biex isir xogħol ieħor tal-Gvern, inklużi mozzjonijiet u riżoluzzjonijiet, kemm filgħodu, wara nofsinhar u anke filgħaxija, kif ikun jidher fuq l-Aġenda.

## **B. Estimi Ġenerali 2024**

1. Illi jkun hemm żewġ seduti fuq il-mozzjoni biex il-Kamra tmur f'Kumitat ta' Provvista għas-sena 2024; u l-ewwel seduta minn dawn tkun għall-Oppożizzjoni, waqt li t-tieni waħda tkun għall-Gvern; u ż-żewġ seduti jkunu eżenti mil-limiti ta' ħin għad-diskorsi skont l-Ordni Permanenti Nru 49 jew xi riżoluzzjoni oħra. Il-ħin tal-interruzzjoni tax-xogħol ta' dawn iż-żewġ seduti jkun fit-8.30 pm u l-ewwel votazzjoni tittiehed hames minuti wara li tintalab, waqt li l-votazzjonijiet l-oħra kollha li jistgħu jintalbu, jittiehdu immedjatament wara. Il-ħin tal-Agġornament ta' dawn is-Seduti ma jittehidx.

2. Illi fil-jiem tal-Kumitat ta' Provvista:

(i) kull Ministru jressaq ir-riżoluzzjonijiet tiegħu fil-Kumitat fil-bidu tad-diskussjoni dwarhom u mbagħad il-ħin disponibbli għad-diskussjoni jinqasam indaq bejn Gvern u Oppożizzjoni bl-aħhar nofs għall-Gvern;

(ii) fil-ħin tal-interruzzjoni tax-xogħol finanzjarju, id-diskussjoni tiġi meqjusa bħala konkluzja salv għal xi rikonsiderazzjoni li jista' jipproponi l-Gvern dakinhar jew f'data ulterjuri sabiex jitressqu emendi għal xi riżoluzzjonijiet partikolari; u t-tqegħid tal-mistoqsija fuq ir-riżoluzzjonijiet kif jidhru fuq l-Aġenda, u fuq l-emendi li jista' jkun hemm għalihom jiġu posposti għal seduta/i li d-dati tagħhom jiġu deċiżi mill-Gvern, f'liema seduta/i Ministru jista' wkoll iressaq emendi li jitqiegħdu għall-vot mingħajr diskussjoni;

(iii) fis-seduta/i allokata/i għar-rikonsiderazzjoni ta' xi riżoluzzjonijiet jew/u għat-teħid tal-votazzjonijiet u l-emendi li jista' jkun hemm għalihom, skont il-paragrafu preċedenti, l-ewwel votazzjoni għandha tittiehed hames minuti wara li tintalab waqt li l-votazzjonijiet l-oħra, jekk ikun hemm, jittiehdu immedjatament warajha, sakemm ma jkunx hemm ftehim mod ieħor.

3. Illi l-voti ta' kull Ministeru fil-Kumitat ta' Provvista jistgħu jittiehdu għad-diskussjoni mhux fl-ordni u fid-dati kif jidhru hawn taħt u iktar minn voti ta' Ministeru wieħed jistgħu jiġu diskussi f' seduta waħda.

Il-ħinijiet u d-dati tad-dibattiti kif spjegati fl-iskeda muriġa hawn taħt jistgħu jinbidlu bi ftehim milhuq fil-Kamra.

DISKORS TAL-BUDGET  
It-Tnejn, 30 ta' Ottubru 2023 fis-6.30 pm

RISPOSTA MILL-KAP TAL-OPPOŻIZZJONI  
It-Tnejn, 6 ta' Novembru 2023 mis-6.30 pm sat-8.30 pm

RISPOSTA MILL-PRIM MINISTRU  
It-Tlieta, 7 ta' Novembru 2023 mis-6.30 pm sat-8.30 pm

L-EWWEL SEDUTA  
MINISTERU GĦAS-SAĦĦA  
L-Erbgħa, 8 ta' Novembru 2023 mid-9.00 am sa nofsinhar

IT-TIENI SEDUTA  
MINISTERU GĦALL-WIRT NAZZJONALI, L-ARTI U L-GVERN LOKALI  
L-Erbgħa, 8 ta' Novembru 2023 mill-4.30 pm sas-7.30 pm

IT-TIELET SEDUTA  
MINISTERU GĦALL-EDUKAZZJONI, L-ISPORT, IŻ-ŻGĦAŻAGĦ,  
IR-RICERKA U L-INNOVAZZJONI  
It-Tnejn, 13 ta' Novembru 2023 mid-9.00 am sa nofsinhar

IR-RABA' SEDUTA  
MINISTERU GĦALL-AMBJENT, L-ENERĠIJA U L-INTRAPRIŻA  
It-Tnejn, 13 ta' Novembru 2023 mill-4.30 pm sas-7.30 pm

IL-ĦAMES SEDUTA  
MINISTERU GĦALL-INKLUŻJONI, IL-VOLONTARJAT U  
D-DRITTIJET TAL-KONSUMATUR  
It-Tlieta, 14 ta' Novembru 2023 mid-9.00 am sa nofsinhar

IS-SITT SEDUTA  
MINISTERU GĦALL-AFFARIJET BARRANIN U EWROPEJ U L-KUMMERĊ  
It-Tlieta, 14 ta' Novembru 2023 mill-4.30 pm sas-7.30 pm

IS-SEBA' SEDUTA  
MINISTERU GĦALL-AGRIKOLTURA, IS-SAJD U D-DRITTIJET TAL-ANNIMALI  
L-Erbgħa, 15 ta' Novembru 2023 mid-9.30 am san-12.30 pm

IT-TMIEN SEDUTA  
MINISTERU GĦAT-TURIŻMU  
It-Tnejn, 20 ta' Novembru 2023 mid-9.00 am sa nofsinhar

ID-DISA' SEDUTA  
MINISTERU GHALL-POLITIKA SOĊJALI U D-DRITTIJET TAT-TFAL  
It-Tnejn, 20 ta' Novembru 2023 mill-4.30 pm sas-7.30 pm

L-GHAXAR SEDUTA  
MINISTERU GHALL-EKONOMIJA, IL-FONDI EWROPEJ U L-ARTIJET  
It-Tlieta, 21 ta' Novembru 2023 mid-9.00 am sa nofsinhar

IL-HDAX-IL SEDUTA  
MINISTERU GHALL-AKKOMODAZZJONI SOĊJALI U AFFORDABBLI  
It-Tlieta, 21 ta' Novembru 2023 mill-4.30 pm sas-7.30 pm

IT-TNAX-IL SEDUTA  
MINISTERU GHAT-TRASPORT, L-INFRASTRUTTURA U L-PROĠETTI KAPITALI  
L-Erbgħa, 22 ta' Novembru 2023 mid-9.00 am sa nofsinhar

IT-TLETTAX-IL SEDUTA  
UFFIĊĊJU TAL-PRIM MINISTRU  
L-Erbgħa, 22 ta' Novembru 2023 mill-4.30 pm sas-7.30 pm

L-ERBATAX-IL SEDUTA  
MINISTERU GHALL-FINANZI U X-XOGĦOL  
It-Tnejn, 27 ta' Novembru 2023 mid-9.00 am sa nofsinhar

IL-ĦMISTAX-IL SEDUTA  
MINISTERU GĦAL GĦAWDEX  
It-Tnejn, 27 ta' Novembru 2023 mill-4.30 pm sas-7.30 pm

IS-SITTAX-IL SEDUTA  
MINISTERU GHALL-ANZJANITÀ ATTIVA  
It-Tlieta, 28 ta' Novembru 2023 mid-9.00 am sa nofsinhar

IS-SBATAX-IL SEDUTA  
MINISTERU GHAX-XOGĦLIJET PUBBLIĊI U L-IPPJANAR  
It-Tlieta, 28 ta' Novembru 2023 mill-4.30 pm sas-7.30 pm

IT-TMINTAX-IL SEDUTA  
MINISTERU GHALL-ĠUSTIZZJA  
L-Erbgħa, 29 ta' Novembru 2023 mid-9.00 am sa nofsinhar



ID-DSATAX-IL SEDUTA  
MINISTERU GĦALL-INTERN, IS-SIGURTÀ, IR-RIFORMI U L-UGWALJANZA

L-Erbgħa, 29 ta' Novembru 2023 mill-4.30 pm sas-7.30 pm

Il-votazzjonijiet fuq ir-Riżoluzzjonijiet u l-Emendi konnessi mal-Estimi,  
l-Approprjazzjoni għas-sena 2024 – l-istadji kollha, u  
l-Estimi Supplimentari 2023 – l-istadji kollha,  
jittiehdu f'seduta li d-data tagħha li tiġi deċiża mill-Gvern skont il-paragrafu B.(2)(ii).

L-Onor. Romilda Zarb issekondat.

Il mozzjoni għaddiet nem. con.

**164. MOZZJONI BIEX TEMENDA L-AVVIŻ LEGALI 136 TAL-2023 - REGOLAMENTI TAL-2023 DWAR TQEGĦID TEMPORANJU TA' CARAVANS F'LOKALITAJIET**

L-Onor. Stanley Zammit ippropona:

Billi nhar it-Tnejn, 26 ta' Ġunju, 2023, il-Ministru għall-Wirt Nazzjonali, l-Arti u l-Gvern Lokali, l-Onor. Owen Bonnici qiegħed fuq il-Mejda tal-Kamra l-Avviż Legali 136 tal-2023 li dahhal fis-seħh ir-Regolamenti tal-2023 dwar Tqegħid Temporanju ta' Caravans f'Lokalitajiet;

Billi huwa meħtieġ illi t-tqegħid temporanju ta' caravans u campers jiġi rregolat, sabiex nassiguraw u nħarsu d-drittijiet ta' kull min għandu dan id-delizzju u fl-istess waqt inħarsu l-użu tajjeb ta' art pubblika;

Billi jeżisti nuqqas kbir mill-awtoritajiet kompetenti dwar infurzar ta' liġijiet, regolamenti u bye-laws eżistenti rigward vetturi, karrijiet u oġġetti oħra li jistgħu jkunu ta' ingombro jew kull haġa oħra li tostakola jew b'xi mod ieħor tohloq xi ingombro, diżordni jew inkonvenjent f'xi triq, moll, xatt jew post pubbliku ieħor u li tikkawża haġa li ddejjaq, jew li tista' twassal għad-deterjorament jew thassir ta' post pubbliku;

Billi minkejja tali qafas legiżlattiv ta' infurzar kif fuq imsemmi, preżentament ma jeżistix qafas legiżlattiv u wisq anqas qafas regolatorju dwar it-tqegħid temporanju ta' caravans u campers;

Billi ma ġiex żviluppat qafas legali, regolatorju, amministrattiv u operattiv fil-qasam tal-ippjanar illi jipprovdi għat-tqegħid temporanju ta' caravans u campers f'żoni speċifikati (designated zones), inkluż għal siti privati, minn qabel u li ma jippermettux li tali tqegħid jikkawża haġa li ddejjaq, jew li tista' twassal għad-deterjorament jew thassir ta' post pubbliku;

Billi ma saritx definizzjoni ċara u distintiva ta' x'jikkostitwixxi karavan u x'jikkostitwixxi camper, u ma ġewx stabbiliti l-istandards, il-faċilitajiet u l-komponenti minimi neċessarji sabiex karavan u/jew camper ikunu jistgħu jiġu mqiegħeda temporanjament f'xi post ġewwa lokalità;

Billi ma teżistix sistema ta' registrazzjoni ta' caravans u teżisti biss deskrizzjoni fuq il-logbook tal-vettura fil-każ tal-campers, u allura ma teżistix stampa ċara tal-ammont, il-qisien, il-faċilitajiet u l-popolazzjoni possibbli li tista' tabita temporanjament fihom;

Billi jirriżulta illi ma saritx konsultazzjoni serja u biżżejjed diskussjoni mal-Kumitati Reġjonali, mal-Gvernijiet Lokali, mas-sidien tal-caravans u l-campers u/jew mal-Għaqdiet tagħhom, ma' entitajiet oħra

kkonċernati u mal-pubbliku in ġenerali - iżda minflok saru biss ftit laqgħat ta' komunikazzjoni ta' informazzjoni;

Billi iż-żmien ta' 48 siegħa mħolli għall-proċess ta' applikazzjoni ta' permess huwa ftit wisq u ma teżisti l-ebda proviżjoni li taċċerta li min ser ikollu permess għat-tqegħid temporanju ta' karavan jew camper ma jsibx l-ispazju allokat okkupat diġà;

Billi ma ttiehdet l-ebda konsiderazzjoni ta' turisti li jiġu minn barra bil-caravans u/jew bil-campers tagħhom;

Billi n-numru ta' postijiet li ġew allokat i għat-tqegħid temporanju ta' caravans u/jew campers huma ftit wisq u żgħar wisq għad-domanda kurrenti u lanqas ma ġew allokat i żoni speċifikati (designated zones) li jinsabu fi proprjetajiet tal-Gvern u/jew ta' entitajiet parastatali u/jew governattivi illi jinsabu bla użu;

Billi kemm-il ħafna sidien tal-caravans u/jew campers illi jimxu mal-liġijiet u jobdu r-regolamenti eżistenti u l-ftit sidien tal-caravans u/jew campers illi ma jimxux mal-liġijiet u ma jobdux ir-regolamenti eżistenti qed jiġu trattati bl-istess mod;

Billi huwa l-obbligu tal-Awtorità tal-Ippjanar li tiffirmola, timplimenta u taġġorna pjanijiet u policies li għandhom x'jaqsmu mal-promozzjoni tal-użu xieraq tal-art u l-baħar, kemm pubbliċi u privati, ippjanar tal-iżvilupp tal-art u l-baħar, kemm pubbliċi u privati, u dwar daw k l-affarijiet l-oħra li jistgħu jkunu meħtieġa, anċillari, incidentali jew li jwasslu għat-tweġiq aħjar tad-dispożizzjonijiet tal-Att Dwar l-Ippjanar tal-Iżvilupp (Kapitolu 552), filwaqt li jittiehdu f'konsiderazzjoni l-protezzjoni u l-immanigġar tal-ambjent u l-immanigġar sostenibbli ta' riżorsi naturali sabiex il-proċess ikun wiehed ċar, trasparenti u ta' governanza tajba;

Billi l-Oppożizzjoni temmen fl-ambjent bħala Dritt Fundamentali tal-Bniedem, inkluż fid-dritt għall-infurzar tiegħu u tishaq għall-ogħla livell ta' protezzjoni possibbli lill-ambjent, temmen fit-tgawdija sħiħa tiegħu, temmen li għandha ssir ġustizzja ma' min żviluppa proprjetà skont il-liġi u ma' min jimxi skont il-liġi, u temmen fit-tgawdija tal-individwi għad-delizzju tagħhom sakemm dan ikun skont il-liġi u mingħajr ma jikkawża ħaġa li ddejjaq, jew li tista' twassal għad-deterjorament jew thassir tal-ambjent;

Billi huwa xieraq illi emendi għall-Atti relatati mal-ippjanar tal-iżvilupp u l-użu, anke daw k temporanji, tal-art u l-baħar jiġu mressqa u diskussi fil-Parlament;

Billi l-Oppożizzjoni tishaq illi t-tqegħid temporanju ta' caravans u campers fil-lokalitajiet għandu jiġi regolat wara li jiġi żviluppat qafas legali u regulatorju permezz ta' Att li jemenda Atti relatati u li jgħaddi mill-istadji kollha fil-Parlament, u jiġu stabbiliti proċeduri amministrattivi u operattivi illi jipprovd u għat-tqegħid temporanju ta' caravans u campers f'żoni speċifikati (designated zones) minn qabel u li ma jippermettux li tali tqegħid jikkawża ħaġa li ddejjaq, jew li tista' twassal għad-deterjorament jew thassir ta' post pubbliku;

Għalhekk din il-Kamra tirisolvi li r-Regolamenti tal-2023 dwar Tqegħid Temporanju ta' Caravans f' Lokalitajiet - Avviż Legali Numru 136 tal-2023 - għandu jiġi emendat kif ġej:

1. L-artikolu 1. (1) li jaqra:

“It-titolu ta' dawn ir-regolamenti hu r-Regolamenti tal-2023 dwar Tqegħid Temporanju ta' Caravans f' Lokalitajiet.”

għandu jiġi sostitwit b'dan l-artikolu ġdid li ġej:

“It-titolu ta' dawn ir-regolamenti hu r-Regolamenti tal-2023 dwar Tqegħid Temporanju ta' Caravans u Campers f' Lokalitajiet.”

2. L-artikolu 1. (3) li jaqra:

“Dawn ir-regolamenti għandhom jidhlu fis-seħh fl-1 ta’ Lulju 2023.”

għandu jiġi sostitwit b’dan l-artikolu ġdid li ġej:

“Dawn ir-regolamenti għandhom jidhlu fis-seħh wara tliet (3) xhur minn mindu jidhol fis-seħh qafas legali u regolatorju permezz ta’ Att li jemenda numru ta’ Atti relatati u li jgħaddi mill-istadji kollha fil-Parlament, isir proċess ta’ reġistrazzjoni ta’ caravans u campers rispettivament mal-awtoritajiet kompetenti, u jiġu ppubblikati proċeduri amministrattivi u operattivi illi jipprovdu għat-tqeghid temporanju ta’ caravans u campers f’żoni speċifikati (designated zones), inkluż għal żoni privati, minn qabel u li ma jippermettux li tali tqeghid jikkawża haġa li ddejjaq, jew li tista’ twassal għad-deterjorament jew tħassir ta’ post pubbliku;”

3. Fl-artikolu 2 il-kliem:

““caravan” tfisser kwalunkwe vettura bil-qawwa mekkanika tagħha jew xort’oħra, maħsuba sabiex iġġorr persuni u li tkun mgħammra b’sodod u, jew tkun armata b’mod li fiha jista’ jissajjar ikel;”

għandu jiġi sostitwit bil-kliem li ġej:

““caravan” tfisser kwalunkwe vettura mingħajr qawwa mekkanika tagħha jew xort’oħra li tkun mgħammra b’sodod u, jew tkun armata b’mod li fiha jista’ jissajjar ikel u, jew b’faċilitajiet oħra li jippermettu abitazzjoni temporanja u li tkun irreġistrata mal-Awtorità għat-Trasport bħala caravan wara ċertifikazzjoni minn Inġinier skont standards ambjentali, standards dwar is-sigurtà fit-triq u standards dwar is-saħħa, is-sigurtà u faċilitajiet sanitarji f’abitazzjonijiet temporanji stabbiliti mill-Awtoritajiet kompetenti;”

4. Fl-artikolu 2 għandu jizdied il-kliem li ġej:

““camper” tfisser kwalunkwe vettura bil-qawwa mekkanika tagħha jew xort’oħra, maħsuba sabiex iġġorr persuni u li tkun mgħammra b’sodod u, jew tkun armata b’mod li fiha jista’ jissajjar ikel u, jew b’faċilitajiet oħra li jippermettu abitazzjoni temporanja u li tkun irreġistrata mal-Awtorità għat-Trasport bħala camper wara ċertifikazzjoni minn Inġinier skont standards ambjentali, standards dwar is-sigurtà fit-triq u standards dwar is-saħħa, is-sigurtà u faċilitajiet sanitarji f’abitazzjonijiet temporanji stabbiliti mill-Awtoritajiet kompetenti;”

5. Fl-artikolu 2 il-kliem:

““żona temporanja għall-kampeġġ” tfisser kwalunkwe żona speċifikata f’bye-law maħruġa minn Gvern Lokali wara li jinkisbu l-permessi meħtieġa skont xi liġi, fejn ikunu jistgħu jiġu mqieġħda caravans għal żmien ta’ mhux aktar minn sebat (7) ijiem bejn l-1 ta’ Ġunju sat-30 ta’ Settembru.”

għandu jiġi sostitwit bil-kliem li ġej:

““żona temporanja għall-kampeġġ” tfisser kwalunkwe żona speċifikata f’bye-law maħruġa minn Kunsill Lokali wara li jinkisbu l-permessi meħtieġa skont xi liġi, fejn ikunu jistgħu jiġu mqieġħda caravans u/jew campers għal żmien ta’ mhux aktar minn sebat (7) ijiem fil-perjodi tas-sena definiti mill-bye-law u li jkollha l-faċilitajiet u/jew is-servizzi provduti skont standards stabbiliti mill-Awtoritajiet kompetenti u skont il-qies u n-numru ta’ spazji provduti.”

6. Fl-artikolu 3 il-kliem:

“Dawn ir-regolamenti għandhom japplikaw bejn l-1 ta’ Ġunju u t-30 ta’ Settembru ta’ kull sena u għandhom japplikaw minflok bye-laws oħra magħmula minn xi Kunsill rigward it-tqeghid ta’ caravans fil-lokalità inkwistjoni:

Iżda l-imsemmija bye-laws għandhom jibqgħu japplikaw fir-rigward ta' tqegħid ta' caravans li ma huwiex provdut dwaru f'dawn ir-regolamenti u matul ix-xhur l-oħra tas-sena.”

għandu jiġi sostitwit bil-kliem li ġej:

“Dawn ir-regolamenti għandhom japplikaw bejn l-1 ta' Ġunju u t-30 ta' Settembru ta' kull sena u għandhom japplikaw f'każ illi ma hemmx bye-laws oħra magħmula minn xi Gvern Lokali rigward it-tqegħid ta' caravans u/jew campers fil-lokalità inkwistjoni.”

L-Onor. David Agius issekonda.

L-Ispeaker informa lill-Kamra li l-hin tas-seduta kellu jinqasam indaq bejn kelliema tal-Oppożizzjoni u kelliema tal-Gvern, bil-ftuħ u l-għeluq għan-naħa tal-Oppożizzjoni.

Fil-4.57 p.m. id-diskussjoni kienet interrotta għal ftit mumentu sakemm l-Ispeaker informa lill-Kamra bis-sostituzzjoni ta' Membru fuq Kumitat Parlamentari.

## **KUMITATI PERMANENTI**

L-Ispeaker informa lill-Kamra li skont paragrafu (4) tal-artikolu 120B tal-Ordinijiet Permanenti tal-Kamra, fil-laqgħa ta' dakinhar tal-Kumitat Permanenti dwar il-Kontijiet tal-Uffiċċju Nazzjonali tal-Verifika, l-Onor. Davina Sammut Hili kienet qed tissostitwixxi lill-Onor. Glenn Bedingfield.

### **164. MOZZJONI BIEX TEMENDA L-AVVIZ LEGALI 136 TAL-2023 - REGOLAMENTI TAL-2023 DWAR TQEGHID TEMPORANJU TA' CARAVANS F'LOKALITAJIET (KONTINWAZZJONI)**

Il-Kamra rriżumiet minn ftit tal-mumentu qabel id-diskussjoni fuq il-mozzjoni biex temenda l-Avviz Legali 136 tal-2023.

Fid-diskussjoni hadu sehem l-Onor. Stanley Zammit, l-Onor. Graziella Galea u l-Onor. Albert Buttigieg għan-naħa tal-Oppożizzjoni u l-Onor. Owen Bonnici, l-Onor. Alison Zerafa Civelli, l-Onor. Stefan Zrinzo Azzopardi u l-Onor. Michael Farrugia għan-naħa tal-Gvern.

Fis-6.50 p.m. meta d-Deputy Speaker, l-Onor. David Agius, għadda biex iqiegħed il-mistoqsija fuq il-mozzjoni kif imressqa mill-Onor. Stanley Zammit, intalbet votazzjoni, li kellha tittieħed fil-hin tal-interruzzjoni tax-xogħol tas-seduta tat-18 ta' Diċembru 2023 skont ftehim milhuq fil-laqgħa tal-Kumitat dwar ix-Xogħol tal-Kamra tas-27 ta' Ottubru 2023.

## **FTEHIM TAL-KAMRA**

Skont ftehim milhuq fil-Kumitat dwar ix-Xogħol tal-Kamra, id-Deputy Speaker talab il-permess tal-Kamra sabiex it-terminu ta' sittin jum, kif stipulat fl-Artikolu 11(1) tal-Att dwar l-Interpretazzjoni (Kap 249), rigward iż-żmien li fih il-Kamra tista' tirriżolvi li tiġi annullata jew emendata legiżlazzjoni sussidjarja, ikun estiż sat-18 ta' Diċembru 2023 u dan speċifikament għar-rigward tal-Mozzjoni Nru 164 imressqa mill-Onor Stanley Zammit dwar l-Avviz Legali 136 tal-2023.

Il-Kamra qablet u l-permess ingħata.

Fis-6.50 p.m. il-Kamra qablet li l-hin tal-interruzzjoni tax-xogħol ikun dak il-hin u li jitressaq l-aġġornament.

## AGĠORNAMENT

Fis-6.51 p.m. il-Ministru għall-Wirt Nazzjonali, l-Arti u l-Gvern Lokali, l-Onor. Owen Bonnici, ippropona l-Aġġornament tal-Kamra għal nhar l-Erbgħa, 1 ta' Novembru 2023, fl-4.00 p.m. b'din l-aġenda:

## ORDNIJJET TAL-ĠURNATA

Abbozz ta' Liġi li jemenda l-Kodiċi Kriminali (Emenda Nru 4)	Tielet Qari
Abbozz ta' Liġi li jemenda l-Kodiċi ta' Organizzazzjoni u Proċedura Ċivili (Emenda Nru 2)	Tielet Qari
Abbozz ta' Liġi li jemenda l-Att dwar il-Gvern Lokali	Tieni Qari (Kont.)
Abbozz ta' Liġi li jemenda l-Ordinanza dwar iċ-Ċertifikati tal-Kondotta	Tieni Qari
Abbozz ta' Liġi li jemenda l-Kodiċi Kriminali (Emenda Nru 5)	Tieni Qari
Abbozz ta' Liġi li jemenda l-Kodiċi Kriminali (Emenda Nru 6)	Tieni Qari
Abbozz ta' Liġi li jemenda l-Kodiċi Kriminali (Emenda Nru 7)	Tieni Qari
Abbozz ta' Liġi dwar it-Twaqqif ta' Kumitat għar-Rakkomandazzjonijiet ta' Miżuri għall-Ħarsien ta' Ġurnalisti, Persuni oħra b'irwol fil-Midja u Persuni fil-Ħajja Pubblika	Tieni Qari
Abbozz ta' Liġi li jemenda l-Kostituzzjoni ta' Malta	Tieni Qari
Abbozz ta' Liġi li jemenda Diversi Liġijiet dwar il-Protezzjoni tal-Midja u tal-Ġurnalisti	Tieni Qari
Abbozz ta' Liġi dwar il-Monitoraġġ Elettroniku	Tieni Qari
Abbozz ta' Liġi li jemenda l-Kodiċi Ċivili	Tieni Qari
Abbozz ta' Liġi li jimplementa Miżuri tal-Estimu	Tieni Qari
Mozzjoni biex temenda l-Avviż Legali 136 tal-2023 - Regolamenti tal-2023 dwar Tqeghid Temporanju ta' Caravans f'lokalitajiet	Votazzjoni

-----

Abbozz ta' Liġi li jemenda Liġijiet Varji dwar l-Arrest u d-Detenzjoni mill-Pulizija	Kumitat Permanenti
Abbozz ta' Liġi dwar in-Navigazzjoni fl-Ajru	Kumitat Permanenti
Abbozz ta' Liġi li jemenda l-Att dwar il-Kummissarji għall-Ġustizzja	Kumitat Permanenti

Abbozz ta' Liġi li jemenda l-Att dwar l-Edukazzjoni Avvanzata u Ogħla

Kumitat Permanenti

Abbozz ta' Liġi dwar l-Awtorit  tal-Istandards għall-Persuni Anzjani

Kumitat Permanenti

Il-hin tal-aġġornament ittiehed min-naħa tal-Oppożizzjoni mill-Onor. Jerome Caruana Cilia u mill-Onor. Paula Mifsud Bonnici.

Fis-7.20 p.m. id-Deputy Speaker avża li l-Kamra giet aġġornata għal nhar l-Erbgħa, 1 ta' Novembru 2023, fl-4.00 p.m. bl-aġenda kif komunikata mill-Ministru għall-Wirt Nazzjonali, l-Arti u l-Gvern Lokali.

**RAYMOND SCICLUNA  
SKRIVAN TAL KAMRA**

**KONFERMATI**

**ONOR. ANĠLU FARRUGIA  
SPEAKER**